
स्थिति, सोमा तथा विस्तार 


दक्षिणी अमरीका का चिल्ली प्रजातन्त्र इस महाद्वीप के तीन 
प्रधान देशों में गिना जाता है। इन्हें प्रायः अंग्रेज़ी के प्रथम 
तीन अक्षरों अर्थात्‌ ए, बी, सी ( 3. 2. 0, ) देश कहते हैं । 
ए से अर्जेण्टाइना, बी से त्रेज़्ील ओर सी से चिली देश का 
बोध होता हे । चिल्री देश दक्षिणी अमरीका का दक्षिणी- 
पश्चिमी भाग घेरे हुये हे । इस देश की लम्बाई उत्तर में टकना 
से दक्षिण में हान अन्तरीप पर प्रायः ५६ दक्षिणी अक्षांश से 
१७, १२ दक्षिणी अक्ञांश तक २८०० मील है। पर एण्डीज़ पबत 
और प्रशान्त महासागर के बीच में इसकी श्रीसत चौड़ाई 
केवल ७० मील है। इस समरत लम्बाई में पश्चिम की ओर 
का प्रशान्त महासांगरीय तट इसी देश में सम्मिलित है | इसका 
क्तेउफल २,९०००० बे मील है। यह क्षेत्रफल अपने संयुक्त 
प्रान्त से ढाई गुना बड़ा है | पर इसकी जनसंख्या केवल ४५ 
लाख है जो हमारे प्रान्त की ,» से भी कम है । 


क्षेत्रफल के अनुपात से चिली देश का समुद्र-तट कहीं अधिक 

बड़ा है। समुद्र-तट की अधिकता होने से इस देश को एक बड़ी 

जल सेना रखनी पड़ती है।इसी से अपने पढ़ोसियों से मिड 
( १ 9) 





देश €# दर्शन | 
जाने और व्यापार बढ़ाने में भी यह देश बहुत प्रसिद्ध है। इन 
सब बातों से इसे दक्षिणी अमरीका का ब्रिटेन कहते हैँ। पर महा 
द्वीप के पश्चिमी तटपर स्थित होने ओर पहाड़ी होने के कारण यह 
उत्तरी श्रमरीका के केलिफोनिया प्रान्त से समानता रखता है । 
इसी से इसे दक्षिणी अमरीका का केलिकोर्निया भी कहते हैं । 
पर चिली नाम किलुआ चिली का अपश्रंश मालूम होता हे । 
इसका अथ है द्विम या बरफ | एण्डीज के ऊँचे ढालों पर बरफ 
रहने के कारण शायद इस देश का यह नाम पड़ा हो | चिली देश 
के उत्तर में पीरू देश, इसके पूर्व में बोलिविया और अजेण्टा' 
इना देश हैं। इसके दक्षिण और पश्चिम में सब कहीं प्रशान्त 
महासागर है | 





' बे ३० * फिर: >0,. #हररकत जम: 22: ऑल गुल १करमी 


४] नर श्क टी हे ५ हु 
रुरुफफ दाम्थाइय छोडी, 





चिली देश का उत्तरी तट एक विशान्न स्थल जान पड़ता है । 

इस ओर पानी के ऊपर तट लम्बवत ६०० फुट से १४०० फुट 
तक एक दम ऊंचा उठा हुआ हे । ६००० फुट ऊंची तटीय 
पहाड़ी एक भी नहीं है | पर इस भाग में तटीय समतल मेदान 
का अभाव है । केवल नदियों के मुहानों के समीप नगर बसाने 
भर के लिए कुछ समतल भूमि मिलती है। वाल्परेज़ों के 
दक्षिण में भूमि अधिक टूटी-फूटी है । पहाड़ियां अधिक ऊंची 
होकर पवत का रूउ धारण कर लेती हैं | चिली द्वीप के दक्षिण 
में तटीय ओेणी पानी में डूब गहे है । केवल ऊंचे शिखर द्वीपों 
के रूप में शेष बच गये हैं। इस प्रकार चिल्ी की तटीय श्रेणी 
एक सिरे से दूसरे सिरे तक लगातार नहीं चली गई | वास्तव 
में यह एक पठार के समान है | इसका पश्चिमी तटीय ढाल 
सपाट और पूर्वी ढाल क्रमशः हे । एण्डीज़ परत की प्रधान 
श्रेणी चिली देश का ठीक एक तिहाई भाग घेरे हुये है। ३० 
दक्षिणी अक्षांश के पास यह ठीक दो भागों में बंट जाती हे । 
दक्षिणी भाग में इसकी दो श्रेणियां हों गई हैं। वे एक दूसरे 

_ के बहुत पास पास हैँ। इससे इनके बीच में घाटों का ठीक 
ठीक विकास नहीं हो पाया हे । दक्षिण का पहाड़ी प्रदेश बहुत 
तंग है । उत्तर की ओर यह अधिक चोड़ा हो गया है । इसकी 
चौड़ाई यहां औसत से १०० मील है । उत्तर की ओर उचाई 

भी बढ़ जाती है। दक्षिणी सिरे पर एण्डीज़ की उचाई केवल 
छः सात हज़ार फुट द्वे। उत्तर की ओर एकान्केगुआ की 
चोटी 'समुद्र-तल से २३,००० फुट ऊंची है। चिली के मध्य 
भाग में एण्डीज़् पवत को पार करना सुगम द्वो गया है। यहां 
पंत की चौड़ाई कम है। उनके बीच में नीचे दरे हैं। अरप- 
लाटा दर्रा केवल १२,७०० फुट ऊँचा है। वाल्परेज़ों से 
ब्यूनाजायर्स को जाने वाली रेलवे इसी दरें के ठीक नीचे एक 
सुरंग द्वारा एग्डीज़ को पार करती है। सुरंग की अधिक से 
अधिक ऊचाई १०,४६९ फुट है। दक्षिण की ओर दरें ओर 
भी नीचे हैं। ४० दक्षिणी अक्षांश के पास नाह्नल ह्वापी दर्रा 
केवल ४९५२० फुट ऊ'चा है। दक्षिणी भाग अधिक ठंडा है। 

नीची होने पर भी इधर की पहदाड़ियां बरफ से: ढकी हैं । हिसा- 
गारों ने यहां का दृश्य बड़ा सुन्दर बना दिया है। पर इस भाग 
में मनुष्य के काम की बहुत कम चीज़ें मिलती हैँ। इस से इस 
दक्षिणी भाग में बहुत कम लोग रहते हूँ। उत्तरी भाग में पानी 
की कमी है। ३० दक्षिणी अ्रक्ञांश के उत्तर में एण्डीज़ पवत 
कई श्रेशियाँ में वेट गया है। इनमें पश्चिमी श्रेणी चिली की 
पूर्वी सीमा बनाती है। एण्डीज़ की यही पश्चिमी श्रेणी सबसे 
अधिक ऊची है। चिली की दो रेलवे लाइनें इसे पार करती 
हैं। एस्टोफेगर्टा से आने वाली रेलवे लाइन १९,९४६ फुट की 

.... चिली-दर्शन 


उंचाई पर इसे पार करती है। एरीका से आने वाली रेलवे 
लाइन इस १२,६७२ फुट की उंचाई पर पार करती है। यह 
भाग इतना विषम ओर सूखा है कि यहां खेती नहीं हो 
सकती | पानी की कमी से खनिज्र खोदने में भी कठिनाई 
पड़ती है । 


तटीय श्रेणी प्रधान एग्डीज़ के बीच में तीस चाल्लीस मील 
चौड़ी एक लम्बी घाटी है । इसकी ओसत उंचाई समुद्र-तल से 
तीन चार हज़ार फुट हे। वास्तव में यद्द घाटी कई निचले 
आखातों की बनी है | टामारूणल आखात सब से अधिक उत्तर 
में है । यह लोआ नदी के उत्तर में फेला हुआ है । इस आखात 
में कुआं खोदने से नीचे पानी निकल आता है । कहीं कहीं पांच 
छः फुट की गहराई पर ही पानी निकत्न आता है। दूसरे 
आखातों में पानी का अभाव है। इन आखातों को पम्पा कहते 
हैं ।इस समय यहां वनस्पति का अभाव है । पर पुराने समय 
में यहां कंटीला जंगल था उसके चिन्ह यहां मिलते हैं | तारापाका 
रेगिस्तान टामारूगल के पश्चिमी भाग में स्थित है । चिली देश 
में जितना शोरा पाया जाता है उसका प्रायः आधा इसी भाग में 
मिल्लता है । प्रायः शेष शोरा एण्टोफेगस्टा के समीप मिलता हे । 
कुछ शोरा एटेकामा रेगिस्तान के अधिक दक्षिणी भाग से मिलता 
है। दक्षिणी भाग में नीची पहाड़ियों का जाल सा बिछा हुआ 

है। वालपरेज़ो के पास से चिली की उपजाऊ घाटी आरम्भ होती 
है। यह ४० दक्षिणी अक्षांश तक चली गई है। कृषि की 
उपज के लिये यह संसार की सर्वोत्तम घाटियों में से एक है। 
इस लम्बी घाटी के अन्त में कुछ मभीलें हैं। इन भीलों के 
द्वीपों के इस देश में मूकतनिवासी रेड इण्डियन बसे हुये हैं । 
इसी देश की नदियां बहुत छोटी हैं।वे नाव चलाने के 
काम नहीं आती हैं। उनके किनारे बड़े नगर भी नहों बसे हैं । 
पर वे सिंचाई के लिये बड़ी उपयोगी हैं। उत्तरी रेगिस्तानी 
भाग में ६०० मील .की दूरी तक एक नदी को छोड़कर कोई 
नदी समुद्र तक नहीं पहुँचने पाती है।यह कुल बंडी नदी 
लोआ है । इसी में वष भर पानी रहता है | यह चिली की सच 
से बड़ी ( प्राय: २५० मील लम्बी ) नदी है। इसके किनारे 
कुछ उपनिवेश बसे हुये हैं। कोपियापो नदी प्रायः १७० मील 
लम्बी हे । यह कोपियापो उत्तरी रेगिस्तान की दक्षिणी सीमा 


पर बहती है । पहले यह समुद्र में गिरती थी। पर आज कल 
इसका जल खेतों के सींचने में खर्च हो जाता है । और यह 
समुद्र तक नहीं पहुँचने पाती हे | दक्षिणी भाग की नदियों के 
निकास के पास अधिक बरफ हे । उनका मार्ग भी सूखा नहीं 
है । इस लिये इस ओर की नदियां अ्रधिक वेगवती हैं। इनमें 
से कुछ नदियां बिजली बनाने के काम आती हैं । 


व्ययन्-+००००० एलक्+ जपमादरमाक 


(*चघ ्य्छ काका 

चिली-दर्शन 
भूगमे 


चिली देश के मूगर्भ की कथा बड़ी रोचक है । इस देश की 
भूरचना में एक ऐसा समय था जब यहां केवल तटीय या कार्डि- 
लेरा पवत था। आज कल यह पवत बहुत घिस गया है। इसकी 
छोटी छोटी समानानन्‍्तर श्रेणियां तट के पास शेष बची हैं | उस 
समय एण्डीज़ पवबत नहीं बने थे। उनके स्थान पर काडिलेरा 
के पूब में विशाल पम्पासागर था | यह विशाल सागर कार्डिल्लेरा 
से मांटिविडियो की पहाड़ियों तक फेला हुआ था | उस समय _ 
अजेण्टाइना का प्रजातन्त्र इस समुद्र की तली के नीचे डूबा 
हुआ था। फिर इस समुद्र की तली में ज्वालामुखी का प्रचंड 
प्रकोप हुआ । सब कहीं लावा को तहें बिखर गई । फिर इन 
तहों के ऊपर बालू (लाल बलुआ पत्थर), जिप्सम ओर चुने के 
पत्थर की तहें बिछ गईं । उस समय चिल्ी की घाटी समुद्र 
के नीचे सब से गहरी खाई' थी । इसके बाद प्रथिवी के पपड़े पर 
दबाव पड़ने से मोड़ दार एण्डीज़ पवत प्रगट हुये | इनके साथ 
ही दो समानान्‍्तर घाटियां बनी। का्डिलेरा ओर एण्डीज़ 
पर्वत के बीच की श्रेणी आजकल मध्य चिली की श्रेणी कद्द- 
लाती है।. एण्डीज़ के पूब में लेक्सवेली अर्जेण्टाइना का अंग 
है | कुछ समय के बाद यहां ज्वालामुखी का फिर प्रकोप हुआ | 

( ७) 

जहां यह पवत पूर्व पश्चिम दिशा में कट गये हैं वहां सोना 
चांदी ओर दूसरे बहुमूल्य खनिज पाये जाते हैं। प्रथम १४० 
बष में स्पेन के सिपाही इस,देश में सोने और चांदी के लोभ 
से ही बने रहे। फिर एंडीज़ के कंकड़ बालू को क्लेकर यहां की 
नदियों ने चिली की घाटी को भर दिया और अत्यन्त उपजाऊ 
बना दिया । इनका यह काय अब भी जारी है। वास्तव में 
वरतेमान चिली का अस्तित्व मध्य चिली की घाटी की उबंरता 
पर निर्भर दूे। मध्य चिली से एंडीज़ का दृश्य बड़ा सुन्दर 
मालूम होता हे । उत्तर को ओर इस घाटी का जो भाग ऊंचा 
उठ गया वहीं टामूरूगल ओर एटेकामा रेगिस्तानों में शोरा 
पाया जाता है। दक्षिण की ओर भूमि नीच डूब गई | यही 
चिली द्वीप के दक्षिण में भूमि के डूब जाने से फयोड तट बन 
गया है | पर्वत श्रेणी के ऊंचे भाग असंख्य द्वीप के रूप में 
रोष बच गये हैं। जिन भागों में पुराने समय में जहां वन 
नीचे दब गये वद्दीं कोयले की खाने हैं । 

चिली देश के भिन्न भागों की जलवायु भिन्न-भिन्न है। 
चिली देश की वर्षा प्रशान्‍्त महासागर पर निर्भर हैं। केवल 
ठेराडेल फ्यूगो द्वीप में पूष की ओर अटलांटिक मद्दासागर से 
आने वाली हवायें पानी बरसाती हैं। चिली देश के दक्षिणी 
पश्चिमी तट पर पछुआ तूफानी हवायें चलती हैं। यह 
दक्षिणी चिल्ञी के पश्चिमी तट पर प्रवेश वर्षा करती हैं। 
फ्युगिया से बाल्डिविया तक एंडीज़ के पश्चिमी ढालों पर 
बहुत द्दी अधिक वर्षा होती है। एक यात्री का कहना है कि 
पचास दिन तक इतनी मूसलाधार वर्षा होती रही कि डेरे से 
बाहर निकलना असम्भव हो गया । इस प्रबल वर्षा से प्रशान्त 
महासागर में गिरने वाली नदियां उमड़ी रहती हैं । वे बड़े वेग 
से बहती हैं। अपने उद्गम के पास वे एण्डीज़ के ढालों को 
इतना गहरा काटती रहती हैं कि प्रशान्त और एण्डीज के 
बीच का जल विभाजक पीछे पूष को ओर हटता रहता है। 
इससे चिली और अर्जेण्टाइना के बीच में स्थायी सीमा 
निर्धारित करने में कठिनाई दो जाती है | दरे। में होकर पानी 
लाने वाली हवायें पूर्वी ढालों पर भी पहुँच जाती हैं। वहां 
यह वर्षों करके कुछ घाटियों को हरा भरा कर देती हैं। यहां 
गाय पाली जाती है । अधिक आगे वर्षा कम हो जाती है। 
इससे केवल भेड़े' पाली जाती हैँ ओर आगे पूष की ओर 

पेटेगोनिया का पठार इतना सूखा है कि केवल ग्वानाकों ओर 
शुतुमुग ही यहां की सूज्ष घास चर कर जीवित रद्द सकते हैँ । 
इस प्रकार एण्डीज के पूर्वी ढालों पर गायों और भेड़ों के 
पालने योग्य चरागादद है। हान अन्तरीप से वाल्डिविया तक 
दक्षिणी चिल्ली का समस्त पश्चिमी तट प्रबल वर्षा से इतना 
भीगा रहता है कि यह सब कहीं बन से ढका है। कह्दीं कहीं 
सड़ी घास के दलदल हैं। पर इस ओर कुछ दिन ऐसे भी 
होते हैं जब तूफानी वर्षा बन्द हो जाती है और आकाश निमल 
हो जाती है। वाल्डिविया तक तो चिली के दक्षिणी भाग में 
पछुआ हवायें चलती हैं. और प्रायः साल भर प्रबल वर्षा 
करती हैं | वाल्डिविया के आगे उत्तर की ओर इने हवाओं की 
दिशा बदल जाती है । कुछ दूर तक तो यह दक्षिण-पश्चिम को 
ओर से आती हैं | फिर यह दक्षिण की ओर से तट के समा- 
नानतर चलती हैं। अन्त में वे दक्षिणी-पूर्वी ट्रेड हवाओं में 
बदल जाती हैं। चाहे वे दक्षिण की ओर से तट के समानान्तर 
चलें चाहें वे दक्षिण-पूत्र की ओर से चलें वे उत्तरी चिली के 
पश्चिमी भाग में वर्षा नहीं करती है । 

वाल्डिविया से रेना तक मध्य चिली में भूमध्य सागरीय 
जलबायु है । यहां शीतकाल में पश्चिम की ओर से पछुआ 
हवायें आने लगती हैं और पानी बरसाती हैं। सेरेना से आगे 

उत्तरी चिली में रेगिस्तान है । चिली के एटेकामा और टामा- 
रूगल रेगिस्तान अफ्रीका के सहारा रेगिस्तान से खुश्की में 
किसी प्रकार कम नहीं हैं। वर्षो के अभाव से ही चिली के 
रेगिस्तानी जिलों में शोरे की अधिकता है। इकक्‍्वीक और 
एगीका नगरों में औसत से साल भर में आध इंच से भी 
कम पानी बरसता है। पर एण्डीज़ पंत पर इन्हीं शअ्क्षांशों 
में ८००० फुट की ऊंचाई तक कुछ वर्षा हो जाती है बरफ भी 
गिर जाती है। सेरेना में पांच छः इंच, बालपरेज़ों में ३३ इंच 
ओर वाल्डिविया में १०७ इंच वर्षा हो जाती है। दक्षिणी भाग 
में किसी किसी स्थान में २०० इंच तक वर्षा हो जाती है। 
दक्षिणी भाग में हवायें भी बड़े वेग से चलती हैं। ३० मील 
प्रति घंटा उनकी साधारण चाल है। कभी कभी वे १२० मील 
प्रति घंटा की चाल से चलती है । 


अक्ञांश के अनुसार चित्ली देश का तापक्रम नीचा रहता 
है। ठंडी हम्बोल्ट धारा दक्षिणी ४० अ्क्षांश पर इस देश को 
छूती है | इस देश के समस्त तट पर उत्तर की ओर बहती है । 
यह इस भाग का तापक्रम बहुत नीचा रखती है। एरीका का 
ग्रौष्म कात्तीन तापक्रम ७५ अंश फररेन हाइट से अधिक नहीं 
होने पाता हैे। इक्वीक का ओऔसत तापक्रम ६६ अंश और 
एण्टोफेगस्टा का ६५ अंश फारेन हाइट रहता है। वाल्परेज़ों 

का ओसत तापक्रम €८ अंश रहता है। वाल्डिविया का गरम 
से गरम ( जनवरी ) महीने का तापक्रम ६१ अंश ओर ठंडे 
जुलाई मास का तापक्रम ४५ अंश रहता है। पर वधा की 
श्रचुरता और बदली रहने के कारण यहां ठंड अधिक नहीं 
मालूम होती है। दक्षिणी भाग का तापक्रम ४० अंश फारेन द्वाइट 
रहता हे जो नाव देश के ओस्लो शहर के समान हे। धुर 
दक्षिणी सिरे पर फ़्यूगिया और पण्टा एरीनाज़ का तापक्रम 
कभी कभी ९ और १२ अंश फारेन हाइट तक हो जाता है। 


बनस्पति 
चिली के उत्तरी रेगिस्तानी भाग में वनस्पति की कमी 
है। केवल मरुग्यानों या नखलिर्तानों में ओर नदियों के 
समीप कुछ वनस्पति मिलती है। इन्हीं में एक अल्गारोबा 
पेड़ है । इसके बहुत ही छोटे पीले फूल होते हैँ। एक पेड़ 
टामारूगो होता है । इसी से टामारूगल रेगिस्तान नाम पड़ा | 
एण्डीज़ के पश्चिमी ढालों पर कुछ घास ओर रासवास की 
माड़ियां मिलती हैं । 
मध्यवर्ती चिज्ञी में बनरपति अधिक अच्छी है। केवल 
उत्तरी भाग में ऐंटी हुई भाड़ियां या नाटे पेड़ हैँ। इनमें कुछ 

में सफेद दूध निकलता है। इनकी लकड़ी जलाने और कोयला 
बनाने के काम आती है । कुछ कांटेदार वृक्ष हैं। इस प्रदेश 
के कुछ भाग गाय, बेल पालने के काम श्ञाते हैं। यहीं कुछ पेड़ 
सदा हरे भरे रहते हैं। कुछ पेड़ों से तरह तरह के फल मिलते 
हैं। चिली का दक्षिणी भाग वर्षा की अधिकता से बन से ढका 
हुआ हे । क्षेत्रफल के अनुपात से चिली में बन प्रदेश दूसरे 
देश से कहीं अधिक है। दक्षिणी सिरे से वाल्डिबिया तक 
एण्डीज़ पंत का समस्त पश्चिमी ढाल विशाल वन से ढका 
है। इनके बीच बीच में केबल ऊंची चोटियां नंगी डठी 
हुई हैं । 


हेसियण्डा ( बड़े खेत ) 

हेसियण्डा या बड़े खेत का मालिक अपने खेत में ही रहता 

है। केवल कुछ महीनों के लिये वह अवकाश बिताने के लिये 
सेरिटयागो में आ जाता है। बड़े खेत में जागीरदार को सभी 
तरह का सुख रहता है। यहां उसकी सवारी के जिये घोड़े, 
टहलने के लिये बगीचे ओर शिकार करने के लिये जंगली 
पशु होते हैँ । पर उसका पड़ोसी कई मील की दूरी पर रहता 
है। इसलिये अकेले रहते रहते वह व्याकुल द्वो जाता है। 

जागीरदार को मजिस्ट्रेट का अधिकार होता है वह अपने 
मजदूरों को जेल भेज सकता है। इनक्विलीनों या मजदूरों 
को रहने के लिये घर मुफ्त मिलता है । कुछ ज़मीन भी बिना 
लगान के उन्हें दी जाती है। उन्हें थोड़ी सी ज़मीन शाक आदि 
उगाने के लिये बिना लगान के दी जाती है। वे अपने एक 
दो पशु भी मुफ्त चरा सकते हैं। इसके बदले में जब जागीर- 
दार को आवश्यकता होती है तब उन्हें उसके बड़े खेत में काम 
करना पड़ता है। उन्हें दिन भर की मजदूरी आधा डालर 
( डेढ़ रुपया ) मित्रती हे जब कि उसी ज़िले में दूसरे मज़दूरों 
को सवा डालर या ४ रुपया मिलता है | मजदूरों के घर कच्ची 
मिट्टी के बने होते हैं ओर छुप्पर से छाये होते हैँ। इनके 
भीतर अंधेरा रहता है । इन छोटे घरों में मक्खियां ओर कीड़े 
मकोड़े भी बहुत होते हैँ ।इनक्ब।लीनों यहां भूमि के स्वामी नहीं 
बन सकते | कुछ मज़दूर उत्तर की ओर शोरे की खानों में काम 
करने के लिये चले जाते हैं। अब चिली की सरकार दक्षिणी 
चिली में जमन ओर दूसरे विदेशियों को बचाने के बदले मूल 
निवासी इण्डियन लोगों को बस्तियां बनाने के लिये भूमि दे 
रदी है । फिर भी देश में मजदूर श्रेणी के लोग जागीरदार 
नहीं हो सकते । क्‍ 

मध्य चिली में सब से अधिक उपजाऊ जमीन दे यहां 

घोड़ियों से दायेँ चलाकर (माड़ कर ) दाना अलग किया 
जाता है । 


बिना सींचे पहाड़ी ढालों पर गरमी की ऋतु में ढोर चरने 
के लिये छोड़ दिये जाते ६ं। चिल्ली देश में अंगूर नाशपाती 
रसभरी आदि फल बहुत द्वोते हैं । हर रेलवे स्टेशन पर ख्रियों 
की लम्बी पंक्ति फल्नों की टोकरियां लिये दिखाई देती हैें। 
अंगूर से शराब भी बनाई जाती है। सिंचाई के भागों में 
प्रत्येक किसान ( हेसियण्डाडो ) को सिंचाई का दाम देना 
पड़ता है। सिंचाई की प्रधान नहरें ऊंचे पहाड़ी ढालों से 
आरम्भ दोती हैं। इनका भूरा मटीला पानी बड़ी तेज़ी से बहता 
है । इसी मटीले पानी से मीलों तक मध्यवर्ती घाटी में हरि- 
याली छा जाती है। नहर का पानी शुद्ध नहीं होता है । इसमें 
एक प्रकार की गन्ध आती है। इनके पड़ोस में चरने वाल्ली 
भेड़ों के पिस्सू हो जाते हैँ । 

दक्षिणी चिली में सरकारी भूमि प्रायः सो या डेढ़ सी रुपये 
प्रति एकड़ के हिसाब से मोल ली जा सकती है । एक तिद्दाई 
दाम एकदम देना पढ़ता है। शेष दस वष में छोटी छोटो 
किश्तों में दिया जा सकता है | हृदबन्दी का खच मोल लेने वाले 
को देना पड़ता है। उसे अपने खेत का घेर करवाना पढ़ता 
है। इसमें बहुत खच पड़ता है। 
स ( १५ ) 

वाल्डिविया और दक्षिणी चिली में बहुत सी जम॑न बत्तियां 
हैं। आरम्भ में चिली -की सरकार को दक्षिणी भाग का बहुत 
कम पता था। अतः कुछ विदेशी लोगों ने इंणग्डियन सरदारों 
को सस्ती शरात्र पिल्ला कर उन्हें अपना मित्र बना लिया। 
फिर उन्हें नाम मात्र का मूल्य देकर उनसे ज़मीन ले ली। 
१८४० ई० में वाल्डिविया में प्रथम जमन उपनिवेश बना। 
इन लोगों ने जंगल काट कर बगीचे लगाये, घर बनाये ओर 
दूसरे कारबार आरम्भ किये। पहले केथलिक पादरी इन 
प्राटेस्टेर्ट लोगों के विरुद्ध थे । 


'शोरे की खाने 

तारापका का विशाल रेगिस्तान चिली के उत्तरी भाग में 
एक बविराल रेगिस्तान बनाता हे। इस रेगिस्तान ने प्राचीन 
समय में चिली की स्वाधीनता की रक्षा की और उत्तर से आने 
वाले आक्रमणकारियों को रोका। आजकल इसी भाग में चिली 
देश की प्रधान सम्पत्ति है । इससे देश को बड़ा लाभ होता 
है। यह एक बिकराल रेगिस्तान है। इसके मार्ग में स्थान स्थान 
पर उन बोझा ढोने बाले पशुओं की हड्ियां और सूखी खालें 

बिखरी हुईं मिलती हैं जो यहां भूख, प्यास ओर थकावट से 
( १६ ) द 

मर गये । लाशों को खाने वाले गिद्धों को छोड़कर यहां और 
कोई कीड़ा मकोड़ा या रेंगने वाला जानवर नहीं है। तट के 
पास पहाड़ों में २००० फुट की ऊंचाई पर जहां कुछ बादल 
आः जाते हैं वहां दरारों में रामबांस ओर दूसरी कांटेदार 
भाड़ियां हैं । ढीली बालू में कहों कहीं छोटी पीली घास मिलती 
हैं । खुश्क जलवायु में ही शोरे के ढेर रह सकते हैं। थोड़ी 
सी वर्षा में भी शोरा घुल जाता है। पर यहां लगातार कई 
वर्षो' तक पानी नहीं बरसता है। शोरे के ढेर १९ और २६ 
दक्षिणी अक्षांशों के बीच में ७५० किलोमीटर की लम्बाई में. 
ओर ३ किलो मीटर की चोड़ाई में फैले हुये हैं। यह तटीय 
'जज्ञाड़ कार्डलिरा पवत के पूर्वी ढाल पर स्थित हैँ । यहद्द टामा 
रूगल पम्पा के पश्चिम में पाये जाते हूँ । अति प्राचीन समय 
में चिली का यह भाग समुद्र के नीचे डूबा हुआ था। धीरे धीरे 
यहां की ज़मीन ऊपर ऊंची उठी। फिर भी बहुत से अनूप, 
खारी भोलें और दुलदरल किनारे शेष रह गये। यहाँ उगने 
वाले पोदे सड़कर और सूख कर मिट्टी में मिल गये। आगे 
चलकर यही शोरे के ढेर लग गये | 

कहते हैं १८२६ ई० में यहां पहली बार शोरे का कारबार 
आरम्भ हुआ | अंग्रेजों ने इस कारबार से पूरा लाभ उठाया। 
उन्होंने यहां ३७५ करोड़ रुपये लगा दिये। यहां १०० से ऊपर 

( ९७ ) 





पिसागुआ, जूनिन, कालेटा ब्यूना, इक्बीन, पेटीलोस, टोको- 
विला, मेजीलोन्स, एण्टो फेगस्टा, पापोसो और टलटल नगरों 
की समृद्धि शोरे के कारबार पर ही निभर है | 

शोरे का कच्चा पदार्थ १ फुट से लेकर १० फुट की गहराई 
पर मिल्लता है | इसे निकालने के लिये विचित्र यन्त्रों से काम 
लिया जाता है । लड़का छेद करता है। फिर इस छेद में डाइने- 
माइट लगा दिया जाता है। जब यह फूटता दै। तब कच 
शोरे के टुकड़े छांट कर खत्चर गाड़ियों में भर लिये जाते 
हैं। यह गाड़ियां इसे कारखाने में लाती हैं। कारखाने में पहले 
कन्चा पदाथ पीसा जाता है। फिर यह पानी में घोला जाता 
है| अन्त में बड़े बड़े कड़ाहों में शोरा इकट्ठा कर लिया जाता 
है | फिर यह सूखा शोरा बोरों में भर कर ओर रेल गाड़ियों 
पर लाद्‌ कर बन्दरगाहों में पहुँचा दिया जाता है। शोरे की 
कम्पिनियों को इतना लाभ हुआ है कि “इन्होंने अपनी रेलवे 
लाइन और बन्द्रगाह बना लिये हैं। कुलियों के घर और 
अंग्रेज अफसरों के बंगले आदि तो इन्होंने बनाये ही हैं । 

बड़े नगरों में बिजली, पानी के नल, टेम्बे आदि का 
निर्माण इसी शोरे के लाभ से हुआ है । पहले यहां बन्द्रगाहों 
में पीने का मीठा पानी जहाज़ं के आने पर मिलता था। अब 

( एरंझ ) 

यह पानी एण्डीज़ पर्वत से आने लगा है। आस्ट्रेलिया के 
जहाज़ न्यू साउथ वेल्स का कोयला यहां लाते हैं ओर वे शोरा 
लादकर इंगलेंड या जमनी पहुँचाते हैं। भारतवर्ष से आनेवाले 
जहाज़ जूट के बोरे लाद कर लाते हैं। प्रतिवर्ष पन्द्रह बीस 
करोड़ रुपये का शोरा यहां से बाहर जाता है। यह इंगलेंड, 
जमनी, फ्रांस, बेल्जियम, भोरतव्ष, मिस्र और संयुक्त राष्ट्र 
अमरीका को जाता है।.शोरे की खाद कई फसलों के लिये 
बड़ी उपयोगी होती हे | चुगी आदि से यहां की सरकार को 
प्रायः १ करोड़ रुपये की वार्षिक आय होती हे । 

टलटल में सोने चांदी ओर तांबे की खाने हैं। लोटा, 
लीबू आदि स्थानों में कोयले की खान हैँ। पर चिली कोई 
कारबारी देश नहीं है। बिजली तयार करने में कुछ उन्नति 
हुई है । चमड़े का सामान भी बनाया जाता है। वैसे यहां 
छोटे मोटे कारबार ही है । कला कोशल में यह बहुत पिछड़ा 
हुआ है। द 








चिली जेसे विविध प्राकृतिक प्रदेश वाले देश में यह 
रवाभाविक था कि इसके भिन्न भिन्न भागों में भिन्न भिन्न 
जातियों का निवास हो। स्पेन वालों के आने से पूर्व यहां 
दक्षिणी अमरीका में रहने वाली प्रायः प्रत्येक जाति का नमूना 
मिलता था। धुर दक्षिणी भाग में फ्यूगिया के पश्चिमी तट पर 
अत्यन्त ठंडे बर्फले प्रदेश में यागन लोगों का निवास रहा है। 
यह लोग सभ्यता में बहुत पिछड़े हुये हैँ । कुत्ते को छोड़ कर 
ओर किसी पालतू पशु का पालना उन्होंने नहीं सीखा है | यह 
लोग समुद्र-तट के समीप ही रहते ,हैं | वहीं यह मछलियां, 
केकड़ा, ओर जंगली चिड़ियों :के अंडे एकत्रित करके निर्वाह 
करते हैं| कुछ लोगों का विश्वास है कि यह एसिक्रिमो लोगों के 
सम्बन्धी हैं ओर आरम्भ में वे बेहरिंग प्रणाली के पड़ोस में 
रहते थे | फिर जैसे जेसे अधिक योग्य ओर शक्तिशाली जातियां 
इन्हें ढकेलती गई' वैसे वेसे यह पीछे हटते गये ओर अन्त में 
दक्षिणी अमरीका के धुर दक्षिणी, ठंडे ओर वीरान प्रदेश में 
इन्हों ने शरण ली । यह भाग दूसरी जातियों के लिये निकम्मा 
था | इसलिये यागन लोग सदियों से यहां बने रहे | हाने अन्त- 
रीप के ठंडे प्रदेश में यह प्रायः नंगे रहते हैं। उनकी छोटी 
नावें वृक्षों के छिलकों से बनाई जाती हैं। तूफानी समुद्र में 
जहां ज़रा सा भी पानी शान्त हुआ तभी पूरा परिवार नाव पर 


( +३० ) 

चढ़ कर शिकार की खोज में चल देता हे। पुरुष धनुष बाण 
लेकर शिकार की खोज में सतक बैठते हैं। दो स्त्रियां डांड से 
नाव चलाती हैँ। तट पर इनका कुत्ता छिपे हुये पशु या पन्षी 
की खोज में निकलता है। वह सूघ सू घ कर शिकार का पता 
लगा लेता है । अनुकूल स्थान पर पहुँचने पर वे कुछ लकड़ियों 
को इकट्ठा कर के आश्रय स्थान बनाते हैँ | इन्हीं से वे आग 
जलाते हैं। इसे वे बहुत सुरक्षित रखते हैँ। स्थान स्थान पर 
जलती हुई आग देख कर ही स्पेन वालों ने इनके द्वीप का नाम 
टेरा डेल फ्यूगो ( अग्नि प्रदेश ) रक्खा । यह लोग किसी देवी 
देवता या धरम में विश्वास नहीं रखते हैं। नाव चलाने में चतुर 
होने पर भी यह लोग तैरना बहुत कम जानते हैँ। नये स्थान में 
पहुँचने पर इन्हें सब से बड़ी चिन्ता भोजन की पढ़ती हैं। 
स्त्रियां बर्फलि पानी में तेर कर समुद्री घास इकट्टी कर लेती हैं । 
मछली, केकड़ा, अंडे ओर दूसरे खाद्य पदार्थ भी इकट्ठ कर 
लिये जाते हैं। जितने दिन यह लोग एक स्थान पर रहते हैं । 
उसी के अनुपात से इनमें फंके हुये मेल का ढेर ऊंचा हो जाता 
है। इनकी सूरत साधारण मूल निवासी अमरीकन इण्डियन 
लोगों से कुछ गिरी हुई होती है । इनका शरीर गठीला ओर 
बादें बलवान होती हैं। इनका मुद्द चोड़ा ओर ओंठ ओर नथुने 
मोटे होते हैं।इनके बाल मोटे ओर काल्ते होते हैं। कहते हैं 
( २१ ) 





कि यदि यह कपड़े और खास कर पाजामा पहने तो शीघ्र मर 
जाते हैं। इस लिये यह प्रायः नंगे रहते हैँ। शिकारी कुत्तों के 
पालने में यह बड़े दक्ष होते हैँ। अकाल पड़ने पर वे बुडढी 
रित्रयों का चाहें गला घोंट दें पर शिकारी कुत्तों को जीवित 
रक्खेंगे । ऐसी दशा में दो सो वर्षो में इनकी संख्या २४०० से 
घटते घटते केवल २०० रह गई है। आज कल यह लोग टेरा। 
डेल फ़्यूगो के केवल पश्चिमी किनारे पर मिलते हैं। 

मेगेलन प्रणाली के उत्तर में पश्चिमी तट के द्वीपों ओर प्रधान 
स्थल में अलाकालूफ लोग रहते हैं। यह लोग मछली पकड़ते हैं ओर 
शिकार करते हैं इनकी संख्या प्रायः ८०० है। यह अधिक सभ्य 
हैं। इनकी नावों पर बीस तीस मनुष्य बेठ सकते हैं। इनको 
नावें लट्टों या तख्तों की बनी होती हैं। लट्टों को यह खोखला 
कर लेते हैँ | तख्तों को यह एक लता से बांध लेते हैं। यह छोटे 
घरों में रहते हैं। इन्हें यह लकड़ी के लट्ठों से बनाते हैं। ओर 
खाल या छाता से छा लेते हैं। यह लोग उदास रहते हैं। 
जिनके जहाज टूट जाते हैं उनकी यह सहायता करते हैं। 

एक। बार एडमिरल सर जान बाइरन को स्त्रियों ने 
भूखों मरने से बचाया था । यह स्त्रियां ठंड से सिकुड़ रही थीं । 
इनके बालों से बर्फीला पानी चू रहा था। ठंडे पानी में तैर कर 
यह एडमिरल को मछलियां देने आई थीं। यह समुद्र में डुबकी 

( ३२२ ) 

लगा कर समुद्री अंडे इकट्ठ करती थीं। यह बहुत देर तक 
पानी के .भीतर सांस रोक कर ठहर जाती थीं। अलाकालूफ 
लोग पांच फुट २३इंच लम्बे होते हैं। इनके गाल चौड़े ओर 
झोंठ मुड़े हुये होते हैं । इनका रंग कुछ गोरा होता है । 

चोलो इण्डियन और चिलो इण्डियन अधिक उत्तर की 
ओर रहते हैँ । इन पर स्पेन के मिशनारियों का प्रभाव पड़ा | 
इनमें अधिकतर वर्ण संकर हैं । 


ओना इण्डियन तट से कुछ दूर घास वाले प्रदेश में रहते 
हैं ओर ग्वानाकों का शिकार करते हैं। यह लोग कई रंग की 
मिट्टी से अपना शरीर रंग लेते हैं । इससे शिकार का पशु इन के 
पास आने पर बहुत चौंकता नद्दी है । इनके बच्चे भी भलाड़ियों 
के पीछे घंटों चुपचाप ठहरे रद जाते हैं। पुरुष तीर चलाने में 
बड़े निपुण होते हैं। वे १५० गज्ज को दूरी से ठीक निशाने पर 
बाण मारते हैं। वे प्रायः एक दूसरे पर बाण चला कर खेल 
खेलते हैं | पर दूसरा पुरुष इतना फुर्तीला होता है कि बह भट 
इधर या उधर उछल कर बच जाता है | यह देबी देवताओं को 
मानते हैं। जब ओना लड़का १५ वष का होता है तब एक 
विचित्र संस्कार होता है | उसकी जांघ पर लकड़ी ठोंक दी 
जाती है । इस लकड़ी में आग लगा दी जातो है | जलती हुई 
लकड़ी की लपट उसके भुनते हुये मांस से बुक जाती है | पर 

वह लड़का हँसता और बात करता रहता है | इसके बाद वह 
लड़का घर से बाहर निकाल दिया जाता है। फिर दो वष 
बीतने पर ही घर लोटने पाता हेै। यदि वह व्याह करना 
चाहता है तो वह अपनी अभीष्ट लड़की को अपना धनुष देता 
है | यदि वह लड़की अपने हाथ से द्वी धनुष लौटा देती है तो 
इसका यह अथ होता है कि उसे व्याह करना स्वीकार है । 
इसके पश्चात युत्रा उत लड़की को अपने पर ले जाता है । यदि 
लड़की व्याह नहीं करना चाहती है तो वह किसी दूसरे के हाथ 
से धनुष भिजवा देती है ।पर ऐसा करने से युवा प्राय: लड़की 
को टांग में तीर मार देता है | जब पहली बार इस भाग में 
भेड़ें लाई गई' तब वे उन्हें जंगली पशु समझ कर मार कर खा 
जाने लगे । हस पर इनसे ओर योरुपीय लोगों से झगड़ा होने 
लगा । अब झगड़ा नहीं होता हे | ओना लोगों की संख्या केवल 
६०० शेष रही है । नई बातों को सीखने में यह लोग बड़े कुशल 
होते हैं । जब से गोरे लोग इनके समीप आये तब से यह लोग 
अपने बाणों की नोक में शीशे का टुकड़ा लगाने लगे हैं। वे 
लोमड़ियों की खालों को चिकना करने में ग्वानाको की हड़ी 
ओर पत्थर के टुकड़ों का प्रयोग करते हूँ। ग्वानाकों का सिर 
खोर कान खच्चर की तरह ओर शरीर ऊंट की तरह होते हैं । 
पर वह ऊँचा बहुत कम द्वोता है । 
( रे४ ) 


चिलो-दशेन 


चिली देश के आराकानियन ओर दूसरे रेड इगण्डियन 
कबीले कुछ खेती भी कर लेते हैँ । यह लोग स्पेन वासियों से 
हिल मिल गये | युद्ध पर जाने ।के पूव यह लोग ग्वानाकों की 
बलि चढ़ाते थे। समस्त सेना को इसके मांस का प्रसाद खाना 
पड़ता था, जिससे सब सिपाहियों का एक दृदय ओर एक 
इच्छा हो। फिर वे प्रथिवी को कंपाने के लिये ओऊ ओोऊ 
चिल्लाते थे और उछल उछल कर नाचते थे कभी कभी वे 
युद्ध में विषेले बाणों का प्रयोग करते थे | इनके सिरों को वे 
विषेली वनस्पति के रस में डुबाते थे। अधिक आगे बिओ 
बिओ ओर माली नदी के बीच में अधिक जनसंख्या थी । यहां 
के लोग आधे सभ्य थे। यहां लोग मक्का और आलू की खेती 
करते । कहते हैं इनका लोगों ने इन्हें जीत कर सभ्य बना लिया 
था। १४७५ ई० में एक इनका सरदार अपनी एक सेना यहां ले 
आया | उसने चिली का उत्तरी भाग माली नदी जीत कर इनका 
साम्राज्य में मिला लिया। उन्होंने जीते हुये लोगों के साथ 
अच्छा वर्ताव किया और खेतों का सींचना सिखलाया। 


.. जिस वर्ष ५५२६ ई० में बाबर ने हिन्दुस्तान पर चढ़ाई की 

ठीक उसी वष स्पेन निवासी इस शान्ति प्रिय देश पर चढ़ 

आये । वे इनका शाही माग से।जुजुई ओर साल्टा पहुँचे । आक्र- 

मण कारियों के पःस ४०० स्पेनिश ओर १५,००० इण्डियन 

सिपाही थी। आरम्भ में इनका कोई विरोध न हुआ | पर जब 
शीत काल में इन्होंने एण्डोज़ पर त को पार करने का प्रयत्न 
किया तब इन पर घोर विपत्ति आई । इनके निज्ञ न मार्ग में 
भोजन और इंधन समाप्त हो गया । बहुत से घोड़े ठंड खा कर 
मर गये । कुछ सिपाही पहाड़ी बीमारी से मर गये। कुछ की 
अंगुलियां ठंड से बेकाम हो गई' । कुछ सिपाही बफ़ पर लगा- 
तार धूप में देखते देखते अंधे हो गये | पहले इनके सामने 
सब नाश दिखाई दिया। फिर इनका नेता कुछ मज़बूत सिपा- 
हियों को लेकर कोपियापो की हरी घाटी में पहुँच गया । यहां 
से भूखों मरने वाले सिपाहियों को खाद्य सामग्री पहुँचाई गई । 
फिर भी एण्डीज़ के दरे को पार करने में १५६ स्पेनिश सिपाही 
आझीर १०,००० इगण्डियन सिपाही नष्ट हो गये । स्पेनिश नेता ने 
कोपियापो इग्डियन लोगों से १९००० सोने की मुद्॒रं लेकर 
अपने अनुयाइयों को बांट दी। यहां से वह चिली की सघन 
ओर उपजाऊ घाटी में पहुँचा । यहां घमासान लड़ाई आधी रात 
तक चली । दूसरे दिन फिर इण्डियन लोगों ने विरोध किया। 
इस लिये रपेन वासी कुज़्को की ओर लोट आये । 


शीफसपटअाथाएक कधाउमारआछ शाअफरफरदा8 

चिली-दशन 


पेडो वाल्डिविया 

वाल्डिविया पिज़ारों का एक बीर सेनिक था। युद्ध के 
अन्त में उसे एक बढ़ी जागीर मिली थो। इस जागीर में 
काम करने के लिये उसे इश्डियन मजदूर मिले थे। इसण्डियन 
मजदूरों से स्पेन वासी इतना कड़ा काम लेते थे कि वे प्रायः 
काम करते करते मर जाते थे। वाल्डिविया को इस बड़ी जागीर 
से सन्तोष न था। वह एक साम्राज्य चाहता था। उसने पहले 
अपने आपको चिली का लेफ्टनेश्ट गवनंर बनाया। पीरू का 
पिजारों गवनंर था। वाल्डिविया नया राज्य जीतने के लिये 
स्वतन्त्र था। एक स्पेनिश व्यापारी से आवश्यक धन लेकर 
वाल्डिविया ने एक छोटी सेना एकत्रित की । इसी धन से उसने 
घोड़े, दृधियार, अन्न, सुअर आदि मोल लिये। 

१५३६ ई० में उसने १४६ स्पेनिश और १००० इसग्डियन 
सिपाहियों के साथ प्रस्थान किया । उसने उत्तरी रेगिस्तान को 
पार किया और अपने विरोधियों को दबाया। अन्त में वह 
कोपियापो को उपजाऊ घाटी में पहुँच गया। अधिक आगे 
बढ़ने से रोकने के लिये मूल निवासी चिथड़े पहन कर वाल्डि- 
विया के सामने उपस्थित हुये। इस गरीबी के दृश्य से उसके 
सिपाहियों पर ऐसा प्रभाव पड़ा कि आधे सिपाही छोड़कर 
चले गये । पर वाल्डिविया शेष सेना को लेकर आगे बढ़ता ही. 

गया | आगे उसे और भी अधिक उपजाऊ ओर अधिक घना 
बसा हुआ भाग मिला | 


मापाचों की हरी भरी घाटी में उसने राजधानी के लिये 
स्थिति निश्चित की। यहीं आगे चलकर चिली देश की राज- 
धानी सेन्टियागो नगर बसाया गया । सेण्टा लृशिया की पहाड़ी 
ने सेग्टियागो को एक प्रायः अजेय स्थान बना दिया। वाल्डि- 
बिया के समय में सेण्टियागो के छोटे छोटे कोपड़े एक प्रकार 
के द्वीप पर बने थे | इस द्वीप को मोपाचो नदी की दो शाखाओं 
ने बनाया था | वाल्डिविया ने अपने घुड़ सवार चारों दिशाश्रों 
में भेजे | इण्डियत सरकार एकदम चुपचाप थी। उसने मल्ग|। 
मलगा की सोने की खान से सोना निकालने के लिये १२०० 
पुरुष और ५०० स्त्रियों को लगाया। रिओ एकान्केगुआ के 
मुहाने पर उसने एक नगर बसाया। इन दिनों इधर इमारती 
लकड़ी बहुत थी। इगण्डियन लोगों ने फसल काट लेने पर विद्रोह 
का भंडा उठाया। वाल्डिविया ने २५ सिपाही ओर 2१० घोड़े 
लेकर उनपर छापा मारा। सेगर्टियागो राजधानी की रक्षा के 
लिये ५० सिपाही छोड़ दिये गये थे। यहीं इग्डियन लोगों के 
सरदार कद थे। आठ द्स हजार इग्डियन लोगों ने एकत्रित 
होकर सेण्टियागो पर चढ़ाई की । नगर में आग लगादी गई। 

( *८ ) 


.. चिली-दशेन 


स्पेनिश सिपाही भाग कर किले के पास पहुँचे। वाल्डिविया 
की स्री ने बन्दी इस्डियन सरदारों के सिर काट डाले ओर 
कटे हुये सिरों का प्रशशन आक्रमणकारी इण्डियन लोगों के 
सामने किया । लड़ाई सारे दिन चली। सन्ध्या के समय 
घुड़सवार स्पेनिश सिपाहियों ने अपार मार काट की। 
रात्रि में कुछ शान्ति रही। समस्त जनता गेहूँ बोने ओर 
किले को फिर से बनाने के काय में लगा दी गई। फिर भी 
विद्रोह २ वर्ष तक चला। घिरे हुये स्पेनिश सिपाहियों को 
चुहे खाकर दिन बिताने पड़े । पीरू से सहायता मंगाई गई। 
आवश्यक सामान जहाज पर लादकर वाल्परेज़ो बन्द्रगाह को 
भेजा गया। १५४४ और १४५४६ ई० के बीच में उत्तरी चिली 
पर अधिकार कर लिया गया। इण्डियन लोगों ने आशा छोड़ 
दी । वे स्पेनवासियों के गुलाम बन गये ओर उनकी जागीरों में 
काम करने लगे। सब सिपाहियों के लिये काफ़ी ज्ञागीरें न 
थीं । इसलिये नई जागीरों को प्राप्त करने के लिये और नये 
इण्डियन लोगों को गुलाम बनाने के लिये नये प्रदेश जीतने 
की योजना की गई । उत्तर की ओर वाल्डिबिया ने सेरेना नगर 
बसाया । यहां से वह दक्षिण की ओर एक सेना लेकर बढ़ा। 
एक जहाज किनारे किनारे समुद्री मांग से बढ़ा। इस विजय 
मार्ग में आराकानियन इस्डियन ऐसी भीषणता से लड़े कि 

स्पैनिश सिपाही दंग रह गये। वाल्डिविया सेसण्टियागो को लौट 
आया । पीरू से सहायता प्राप्त करके १५४० ई० में वाल्डिविया 
ने फिर विजय के लिये प्रस्थान किया। आराकानियन इणरि्डियन 
लोगों के पास बन्दुकें ओर घोड़े न थे। फिर भी वे कई दिन तक 
लड़ते “रहे | एक रात्रि को २०००० आराकानियन लोगों ने स्पै- 
निश पड़ाव पर छापा मारा । उन्होंने डंडे मार कर कई घोड़ों 
को बेकार कर दिया। प्रायः प्रत्येक स्पैनिश सिपाही घायल 
हुआ । फिर भी नये हथियारों के सामने इण्डियन न टिक 
सके | वाल्डिविया ने अपने नाम की स्मृति में इसी नदी के 
किनारे १५४३ में वाल्डिविया किला और शहर बसाया। 
अराको, ट्कामेल, प्यूरेन, कन्सेप्शन ओर इम्पीरियल में भी 
किल्ले बनाये गये । द 
इण्डियन फिरकों ने देखा, कि अलग अलग रहने से सब 
नष्ट हो जायंगे। अतः उनके प्रतिनिधियों ने एक स्थान पर सभा 
की । उन्होंने भिलकर १८ बष के एक नो जवान को अपना सेना 
पति चुना | यह वाल्डिविया का सईस रह चुका था और स्पैनिश 
चालों से परिचित था। उसने अपनी सेना को कई टुकड़ियों में 
बांट दिया। प्रत्येक टुकड़ी को उसने आदेश दिया कि हारने 
की दशा में उन सपाट कन्दराओं में जाकर शरण लो जहां 
स्पेनिश सिपाहियों के घोड़े न पहुँच सकें। उसने एक टोली 
( 2३० ) 

अपने अधीन सुरक्षित रक्खी ! शेष स्पेनिश सिपाहियों के मार्ग 
में छिपा दी गई । उसने छिपे हुये सैनिकों को आदेश दिया कि 
स्पेन के अग्रिम टोली के सिपाही मार डाले जावें। टूका वेल 
किल्ला जला दिया गया। वाल्डिविया अपनी सेना लेकर 
इस ओर बढ़ा । जब वह बहुत आगे पहुँच गया ओर उसके 
अग्रिम बाल चरों का कोई समाचार नहीं मिला। तब उसे 
बड़ा सन्देह हुआ। पर अब लोट भी नहीं सकता था। पहले 
एक टोल्ली से लड़ाई हुई | थके स्पेनिश जब इक्ट्ठ हुये तत्र 
क्रिर दूसरी टोलियों से युद्ध हुआ । अन्त में प्रत्येक स्पेनिश मार 
डाला गया। वाल्डिविया भी पकड़ लिया गया और मार डाला 
गया । वाल्डिविवा की मृत्यु के बाद विजयी मूल निवासियों का 
विद्रोह इतना बढ़ा कि स्पेन वालों के लिये छोटे छोटे स्थानों 
को श्रधिकार में रखना कठिन हो गया । कन्सेपशन, इम्पीरियल 
ओर वाल्डिविया नगरों पर उनका अधिकार किसी प्रकार बना 
रहा | वाल्डिविया एक साथी सर्वोत्तम १८० स्पेनिश सिपाही 
ओर कुछ तोपें क्लेकर दक्षिण की ओर बढ़ा! उसका मार्ग तंग 
ओर चपटा था। एक ओर यह समुद्र-तट ओर दूसरी ओर 
कार्डि लेरा पंत से घिरा था। मेरी ग्वेनू के पास दोनों, पहा- 
ड़ियां समुद्र तक पहुँचा जाती हैँ। इनके बीच चिबीलिंगो नदी 
की छोटी घाटी है। समुद्र के पास यह घाटी कुछ चोड़ी हो 
(६ है ) 





तक पहुँचने में स्पेन वालों को कोई बाधा न हुई । मुल निवासी 
अपनी डगी हुई फ़सलों ओर घरों को छोड़कर चले गये थे । 
चिवी लिंगी की घाटी में जहां स्पेनवालों ने पड़ाव डाला 
वहां उन्होंने फलों को नष्ट कर दिया। रात में भी मूल निवा- 
सियों का कोई चिन्द्र दिखाई न दिया। पर पांच छः हज़ार 
इण्डियन लोगों ने पेड़ों ओर भ्राड़ियों को काट कर स्पेन वालों 
के लौटने का मार्ग रोक दिया | दूसरे दिन स्पेनिश सिपाही जब 
पहाड़ी टीज्ञों पर चढ़े तो भी उन्हें कोई संकट दिखाई नहीं 
दिया | फिर एक कुत्ता भोका ओर चारों ओर से इण्डियन 
लोगों के कुड प्रगट होने लगे। कुछ देर तक स्पेन की तोपों 
ने उनका संहार किया। पर नये नये भुंड आते रहे। कुछ 
समय तक रपे निश घुड़ सवारों ने खूब काम किया। पर इसणिडियन 
लोग गदा ओर धनुष वाणों के अतिरिक्त इस बार लताओं के 
फंदे भी अपने साथ लाये थे । घुड़सवारों को वे इनमें फंसाकर 
घोड़ों की पीठ से खींच लेते थे। अन्त में स्पेन वालों की तोपें 
छिन गई' । उनसे भागते न बना। कन्सेपशन नगर खाली कर 
दिया गया । सत्री बच्चे वालपरेज़ो को भेज दिये गये | इग्डियन 
लोगों ने कन्सेपशन को एक दम नष्ट कर दिया । पीरू देश से 
भी इन्हें कोई सेनिक सहायता न मिली । पर स्पेन के सौभाग्य 
'( हऔ२ ) 

से इगस्डियन लोग विजय से लाभ न उठा सके। फ़सलों के 
नष्ट हो जाने से वे भूखों मर रहे थे। उनमें एक ऐसी मद्दामारी 
फेली कि हज़ारों इश्डियन मर गये। इसी समय स्पेन का एक 
नया गवनर इस्डियन लोगों का स्वनाश करता हुआ इधर 
श्राया। उसने कन्सेपशन को फिर से बसाया। पर इधर 
इण्डियन लोगों के नेता लाराटो ने ऐसा अचानक छापा मार। 
कि स्पेनिश लोगों ने भाग कर सेंटियागो में शरण ली । दुसरे 
ब्ष रिश्रो माल्ली ( नदी ) को पार करके लारोटो ने सेंटियागों 
पर ही धावा बोला । माटाक्विटो की घाटी में पेटेराआ स्थान 
पर उसने पड़ाव डाला । उसने अपने अगले भाग में ऐसे गढ़े 
खुदवा दिये कि स्पैनिश घुड़ सवार उसकी सेना पर आक्रमण नहीं 
कर सकते थे । पर स्पेन वालों ने चक्कर काट कर पीछे से छापा 
मारा | इंडियन सिपाही सो रहे थे। कुछ नशे में थे । सभी ने 
अपने हथियार अलग रख दिये थे | फल यह हुआ कि स्पेन की 
जीत हुई। इंडियन लोगों का बीर नेता लाराटो भी मारा गया । 
उसकी मृत्यु से आराकानियन इंडियन लोगों की स्वाधीनता का 
अन्त हो गया। 


मेंडोजा नया गवनर नियुत हुआ। वह कट्टर केथलिक 

था । उसने एक लड़ाई में इंडियन सरदारों को पकड़ कर फांसी 

लगवा दी ओर भी कई लड़ाइयों में बह विजयी हुआ। 
( रेरे ) 





१४४७ और १५६१ के बीच में टकूमान, कुओं और मेंडोज़ा 
नगर बसाये गये | १५६० में मेंडोज़ा स्पेन के राजा की आज्ञा से 
अलग कर दिया। उस पर लूट मार आदि के २१४ जुर्म लगाये 
गये। इसके पश्चात कुछ लड़ाइयों में फिर इंडियन विजयी 
हुये । पर विजय के बाद इंडियन लोग हंसी खुशी में मस्त हो 
जाते थे और स्पेनिश सेनिकों का पीछा करके उससे पूरा लाभ 
नहीं उठाते थे । इसी समय सरफ्रेंसिस ड्रेक नामी लुटेरे अंग्रेज 
ने इस ओर स्पेन के जहाज़ों को लूटना आरम्म किया। 
१४८० ६० में वाल्डिविया का अन्तिम साथी मर गया। 
; इंडियन लोग अपनी स्वाधीनता के ज्ञिए भीषणता से लड़ते ही 
रह । 
१७१४ ई० में ४० फ्रांसीसी जहाज़ चिली से व्यापार करने 
आये । कुछ अंग्रेज़ समुद्री डाकू भी आये । इसलिये बन्दरगाहों 
पर किले बन्दी करनी पड़ी । 


चिली देश स्पेन के उपनिवेशों से कई बातों में भिन्न था। 
यह दूसरे उपनिवेशों की अपेक्षा अलग पड़ता था। 
सोना चाँदी की कमी से नवान्तुक स्पेनवासी खेती करने 
लगे । आराकानियन इंडियन लोगों के लगातार युद्ध ने उन्हें 
कठोर बना दिया। सन्नहवी शताब्दी के अन्त में चिली देश की 
( रे४ ) 

जनसंख्या ? लाख थी। पअठारहबों शताब्दी के अन्त में यहां 
की जनसंख्या बढ़कर ४ ( पांच ) लाख हो गई । इनमें ३ लाख 
वरणसंकर मेस्टिज़ो थे । डेढ़ लाख क्रिगोली या वे योरुपीय थे जो 
यहां के निवासी हो गये थे | २०००० हाल में आये हुये स्पेन 
वासी थे । इन्हीं में उत्तरी स्पेन के बास्‍्क लोग व्यापार काय में 
लगे हुये थे। कुछ हृव्शी ओर युक्त रेड इंडियन थे | इन. लोगों 
में कुछु एकता बढ़ रही थी । पर बड़ी बड़ी जागीरें कुछ स्पेनिश 
बंशों को ही दी जाती थी। ५८०८ ई० में जब नेपोलियन ने 
स्पेन पर चढ़ाई की तब स्पेन के उपनिवेश अनाथ हो गये। 
१८१० ई० में सेंटियागों की एक सब साधारण सभा में यहां 
के लोगों ने स्वराज्य सम्बन्धी प्रस्ताव पास किया। देश का 
प्रबन्ध करने के लिये ७ सदस्यों की एक जण्टा पंचायत नियत 
की गई । पर इससे लोगों में फूट फेल गई । कुछ लोग स्पेन के. 
राजा के राजभक्त थे ओर उस सम्बन्ध को तोड़ना नहीं चाहते थे । 
कुछ स्वाघीनता प्रेमी थे। इन दोनों दलों का ग्रह युद्ध ढाई वष 
तक चला । विलियम ब्राउन नाम के एक आयरिश नेता ने ७ 
जहाज़ क्षेकर व्यूनाज़ायस से प्रशान्त महासागर तट पर चढ़ाई 
की । इससे चिली देश में आतंक छा गया। अगे चलकर स्पेन 
क्रास के चंगुल से मुक्त हो गया। उसने फिर उपनिवेशों की 
ओर दृष्टि फेरी । रायलिस्ट या राजभक्त दल चिली में प्रबल 
( रे४ ) 





हो गया । रांकाग्वा की लड़ाई में देश भक्त आपस की फूट से 
बुरी तरह ह्वारे | विजेताओं ने बड़ी निदेयता का व्यवहार 
किया | घायल सिपाही जीवित जला दिये गये | अफसर गोली 
से उड़ा दिये गये। देश भक्तों का नेता ओहिशिन्स शेष सिपां- 
हियों को लेकर एण्डीज़ पबत के उस पार चला गया। रांकाग्वा 
की विजय के बाद १८१७ ई० से राजभक्त दल चिल्ली पर 
शासन करने लगा। देश भक्त लोग सताये जाने लगे। जिन 
किसानों के हाथ में हथियार होते थे वे गोली से उड़ा दिये जाते 
थे। माले और सेंटियागो के बीच में कोई घोड़े या खच्चर पर 
सवार नहीं हो सकता था। घोर अत्याचार ने देश को विद्रोह 
के लिये तयार कर दिया। इस विद्रोह का आरम्भ कनेल सैन 
मार्टिन ने किया। १७७८ ई० में रिओ यूरूग्वे में पेदा हुआ 
था। वह लम्बा ओर सुडोल था। एंडीज़ को पार करने के 
कारण वह एडीज़ का हनीबाल कहलाता है। उसने स्पेन में 
युद्ध शिक्षा ली थी। उसने एंडीज़ को पार करने के लिये २ बष 
तयारी की । ओहिगिन्स उसका विश्वास पात्र साथी हो गया । 
मेंडोज़ा की महिलायें उसके सेनिकों के लिये वर्दी ( कपड़े ) 
तयार करती थीं। वे ही उसके भंडों को सजाती थीं। मुक्त 
हब्शी भी उसको सेना में भरती हो गये । एंडीज़ को पार करने 
के लिये उसने ७००० खच्चर इकटद्ठ॒ किये । तोपों को ढोने के 
( ३६ ) 

लिये खास तोर की छोटी गाड़ियां तयार की गई'। इनमें ऊन 
ओर चमड़ा लगा था। मक्का, बिस्किट, पनीर भोजन के लिये 
इकट्ठा किया गया। पहाड़ी बीमारी से बचने के लिए लहसुन और 
शराब इकट्टी की गई | छः स्थानों पर एंडीज़ को पार करने का 
निश्चय किया गया । कोपियापो, कोकिम्बो, लास पाटोस, लास 
एंडी ज्ञ, लास पिंकिन्स ओर प्लान-चोन दर्रो' से देश भक्त सेना 
चढ़ाई करने लगी। इन दरें के राजभक्त पहरे दारों से कुछ 
भी करते न बना। उन्होंने केवल अपने अफसरों को सूचना दी 
कि अज्ञात संख्या में दरे। से सेनायें आ रही हैं। १८१७ ई० 
की १३ फरवरी को प्रात: काल एक देश भक्त सेना कोषियापों 
नगर की सड़कों पर पहुँच गई। एक देश भक्त सेना श्रज़ुफ्रें 
दरे और रिओलिमारी के माग से कोक़षिम्बी में पहुँची । अस्प- 
लाटा दरे और गांव के मार्ग से आनेवाली प्रधान सेना ने लास 
एंडीज़ नगर पर अधिकार कर लिया। चाकाबूक़ो की पहाड़ी 
पर देश भक्तों ने शाही सेना को बुरी तरह हराया। १६०० 
सिपाहियों में ४०० मारे गये। ६०० केद कर लिये गये। इस 
समाचार को पाते ही शाही दल के लोग सेंटियागों को खाली 
करके वालपरेज्ो चले गये। सभी स्थानों में गड़बड़ी मच गई। 


मैपो के युद्ध में १५०० शाही सेनिक मार डाले गये ४६०० 
केद कर लिये गये। शेष इधर उधर भाग गये । 

ओहिगिन्स ने एक जल सेना तयार की | उसका कहना था 
कि स्पेन के राज़ा ने पांच जहाज़ों की सहायता से दक्षिणी 
अमरीका को जीता । हम लोग पांच ही जहाज़ों से स्पेन 
वासियों को यहां से भगा देंगे | देश भक्तों की जल सेना ने 
वाल्डिविया और दूसरे स्थानों को जीत लिया | आगे चल कर 
ओडहिगिन्स ने अपना त्याग पत्र दिया और चिली देश में फिर 
गड़बड़ी मच गई । १८२३ ई० में नया विधान स्थगित कर दिया 
गया। १८३१ से १८६१ ई० तक यहां निरंकुश प्रजातन्त्र रहा । 
कुछ आर्थिक उन्नति हुईं। विद्या प्रचार भी बढ़ा। १८६१ से 
१८९१ तक शासन की बागडोर उदार दल के हाथ में रही | पर 
मूल निवासियों का विंद्रोह बड़ी कठोरता से दबाया गया। 

१८७६ और १६८८० ई० में पीरू से युद्ध आरम्भ हुआ। 
बोलिविया के राज़कमचारियों ने एंटोफेगस्टा बन्दरगाह में 
चिली की शोरे की कम्पिनी का कुछ सामान छीन लिया था। 
इस युद्ध में चिली की विजय हुई और मध्यवर्ता प्रशान्त तट 
चिली देश के अधिकार में आ गया । 

१८९१ ई० में चिली में ग्रह कलह का आरम्भ हुआ। 
इसके शान्त होने पर यहां लोकप्रिय प्रजञातन्त्र स्थापित हुआ जो 
अब तक चला आ रहा हे । 

वाल्परेजो 


वाल्परेज़ो नगर १४३६ ई० में जुआन की सावेड़ा ने 
बसाया | यह चिली देश का प्रधान बन्दरगाह है । वाल्परेज्ो 
की खाड़ी घोड़े के नाल के समान अद्भ ब्रृत्ताकार है । खाड़ी के 
पीछे एक डेढ़ हज्ञार फुट ऊँची सूखी वीरान पहाड़ियां उठी हुईं 
हैं। नगर के कुछ घर पहाड़ियों के नालों के पड़ोस में बने हें । 
कुछ घर उस नई ज़मीन पर बने हैं जो समुद्र के नीचे से 
निकाल कर तयार की गई । इस नई जमीन पर बहुत घन व्यय 
करना पड़ा । यहीं व्यापार ग्रह बिजली, ट्रम्बे आदि हे । 


वाल्परेज़ों की जनसंख्या दो लाख है । केन्द्र होने से यहां 
योरूपीय व्यापारी बहुत हैं। यहां वे लोग रहते हैँ जो उत्तरी 
प्रदेश के शोरे के कारबार को बढ़ाने की योजना तयार करते 
रहते हैं। यहीं भेड़ों की वृद्धि करने और रेलवे लाइनों के बढ़ाने 
की योजना तयार की जाती है । जहाज़, बेंक, बीमा आदि ऊंचे 
कारबार का संचालन भी यहीं वाल्परेज़ो में होता है । वाल्परेज़ों 
के बाहरी भागों में बाटिकाओं से घिरे हुये सेकड़ों बंगले हैं 
जहां धनी कारबारी दिन भर के परिश्रम के बाद विश्राम लिया 
करते हैं। वाल्परेज़ो के व्यापार की वृद्धि का आरम्भ लिवर 

पूल के अंग्रेजों ने किया। वर्षों तक इस नगर का व्यापार 
अंग्रेजों के हाथ में रहा | फिर यहां कुछ जमन व्यापारी आये। 
अंग्रेज़ों को यहां के लोग स्कूली लड़के समभते हैं। इसका 
मुख्य कारण यह है कि धनी अंग्रज लोग अधिकतर अपना 
समय टेनिस, क्रिफेट ओर चोलों के खेल खेलने में बिताते हैं । 
वे स्पैनिश भाषा सीखने का कष्ट नहीं उठाते हैं क्‍योंकि अंग्रज़ों 
के अधिकतर मित्र यहां बसे हुये अंग्रेज्ञ ही हैं । दफ्तर के समय 
वे अपना काम ठीक करते हैं । 


जमंन लोग बड़े परिश्रमी होते हैं। वे व्यापार में अधिक 
समय लगाते हैं। मनोविनोद में बहुत कम समय बिताते हैं । 
वे स्पेनिश भाषा भी सीख लेते हैं। चिल्ी का कुछ व्यापार 
संयुक्त राष्ट्र अमरीका के हाथ में हे | बिजली के यन्त्र, इंजोनि- 
यरी के सामान ओर रेलवे इंजिन अधिकतर अमरीका से 
आते हैं | 


फेशन के बखस्र, आभूषण, भोग-विलास के सामान फ्रांस 

से आते हैं। चिली का नवयुत्रक पेरिस को अपना मक्का सम- 

भता है। वाल्परेज़ो में होटल, नाटकघर, सिनेमाघर, छुत्र 

आदि की भर मार है। वाल्परेजों में बिजली के तार जमीन 

के भीतर भीतर जाते हैं। वाल्परेजो में २५ मील ट्रेम्बे लाइन 
है। इसमें १० मील नगर के भीतर, शेष नगर के बाहरी भाग 
में फेली हुई हे। इस नगर में प्राय: ७४ ट्रेप कार हैं। इनमें 
६० दो मंज़िला हूँ। पर प्रशान्‍्व तट पर भूकम्प का भीषण 
प्रकोप रहता है। वाल्परेज्ञों को भी कई बार भुकम्प का भारी 
धक्का पहुँचा । 


सेग्टियागो 


यह शहर मापाचो नदी की चोड़ी घाटी 'में प्रशान्‍्त तट के 
वाल्परेज़ों बन्दरगाह से ११४ मील की दूरी पर स्थित है। 
इसके पृवर में एंडीज़ पवत है । एंडीज़् पवत की १३,:०० फुट 
ऊंची हिमाच्छादित चोटियां निम्न आकाश में वष के प्रायः ६ 
महीनों तक सेंटियागों शहर से दिखाई देती रहती हैँ। यह 
नगर ऐंडीज़ को पार करने वाली उस रेलवे लाइन पर स्थित है 
जो वाल्परेजो से ब्यूनाजायर्स को गई है। यह लाइन १०,८०० 
फुट ऊंचे अस्पलादा दरे' के नीचे एक सुरंग द्वारा एंडीज़ पत्र त 
को पार करती है। रेलवे बनने के पहले एंडीज़ पवत इस 
भाग में पूरी रुकावट नहीं डालता था। इसी माग से चलकर 
सैन मार्टिन की देश भक्त सेना ने स्पेन की शाही या जी हुज़रों 

की सेना को चिली में: हराया था | सेंटियागो शहर समुद्र-तल 
से १६०० फुट की उंचाई पर ३३! ४० अन्ञांश पर स्वास्थ्य कर 
निचली पहाड़ियों पर बसा है । इनमें सेए्टा लृशिया पहाड़ी 
स्व प्रसिद्ध है। यूं तो प्राचीन इनका लोग इधर कई बार आये 
पर सोने की खोज में मूलनिवासियों की हत्याओं ओर बेदनाओं 
की कुछ भी परवाह न करने वाले स्पेनिश लोग १५४४१ ई० में 
यहां आये । यहीं उनके नेता वाल्डिविया ने इस नगर की नींव 
डाली । आरम्भ का नगर वास्तव में एक छोटा गांव था। इस 
के मोपड़े उस द्वीप पर बसाये गये जिसे मापाचों नदी की 
शाखाओं ने बनाया था। आरम्भ में यहां स्पेनिश विद्रोह, रेड 
इंडियन का आक्रमण, बाढ़ ओर भूचाल का प्रकोप होता रहा । 
भूचाल ने कई बार नगर को नष्ट कर दिया । १८१० ई० ईस्बी 
में सेण्टियागो के मुद्दी भर देश भक्तों ने स्वाधीनता का संग्राम 
आरम्भ किया | यह संग्राम कई षष चला | अन्त में चिली देश 
स्वाधीन दो गया ओर सेंटियागो शहर चिली प्रजातन्त्र की 
राजधानी बना । 

बतमान सेंटियागो शहर ८ वर्गमील भूमि घेरे हुये है । 
मोपाचो नदी का पानी १३० फुट चौड़ी कृत्रिम धारा से बहाया 
गया है। इसके दोनों ओर बाढ़ को रोकने के लिये पत्थर की 
ऊंची दीवारे' बनी हैं। नदी के ऊपर पांच पुल बने हैं। सबसे 

पुराना पुल १७६७ ई० में बनाया गया। इसमें ११ महराव हैं । 
सब से सुन्दर ओर चोड़ी सड़क एवीनीडाडी लास डेलीसियास 
कहलाती है। इसके दोनों ओर सुन्दर वृक्ष लगे हैं। इनके 
पड़ोस में निमल पानी की चौड़ी नालियां बहती हैं । यहीं सेंटि- 
यागो के धनी लोग रहते हूँ। सेंटालुशिया पहाड़ी शह्दर के 
ऊपर ४०० फुट ऊंची उठी हुई है | इस पहाड़ी की चोंटी से 
शहर का सुन्दर दृश्य दिखाई देता हे | शहर की सड़के' चौड़ी 
ओर सुन्दर हैं। इन पर ट्रेम गाड़ियां चला करती हैं। बीच 
बीच में पाक या प्लाज़ा है| प्लाज़ा डी अर्मास के सामने शहर 
का बड़ा केथीडूल या गिरजा है । यह सब गिरजाघरों में पुराना 
है । इसकी नींव वाल्डिविया ने डाली थी। बाल्डिविया के 
गिरजाघर को मेंडोज़ा ने फिर से बनवाया था। पर १५४७ के 
भूचाल में यह भी नष्ट हो गया | २०० वर्ष बाद यह बतमान 
ढंग से बनवाया गया। यह ३५१ फुट लम्बा और १०२ फुट चौड़ा 
हे । इसका भीतरी भाग बड़ा सुन्दर सजा है। पुस्तकालय, 
बोटेनीकल गाडंन और चिडिया घर भी देखने योग्य हैं। 
सेंटियागो के जिस भाग में राजधानी की सरकारी इमारतें हैं 
उनके पड़ोस में सुन्दर बगीचे ओर स्तम्भ हैं। मोनेडा भवन 
में प्रजातन्‍्त्र का राष्ट्रपति रहता है । कचहरी, कांग्रेस भवन, 
थियेटर, यूनिवर्सिटी, संगीत शाला ओर अजायब घर विशाल 

इमारते' हैं। सेंटियागों एक बड़ा रेलवे जंकशन है । एक 
लाइन उत्तर से दक्षिण को जाती है। दूसरी लाइन यहां होकर 
वाल्परेज्ों से व्यूनाज्ञायस को गई है। सेंटियागो चिली देश 
का सबसे बढ़ा नगर है। इसकी जनसंख्या सवा लाख आठ है । 


ग्राक्ाकाकाककी आर जामाकाा0 ५३००३०००००७० न, 


 चिली-यात्रा 


चिली देश की कुछ भीलों ओर पवतीय प्रदेश का दृश्य 
स्विज़रलेंड के समान सुन्दर है। यहां यात्रियों की सुविधा के 
लिये होटल बने हैं। दक्षिणी चिली में कुछ लोग मछली एकड़ने 
और शिकार करने के लिये जाते हैं। देश की राजधानी 
सेण्टियागो से कुछ ही मील की दूरी पर एण्डीज पव॑त के 
बर्फोले ढालों पर यात्री बरफ पर फिसलने के खेल खेल सकते 
हैं। पर एण्डीज के ढालों पर बिखरे हुये अराकानो इंडियन 
गांवों ( टेमिको ) को बिना देखे चिली देश को यात्रा अधूरी 
ही रह जाती है । उत्तरी चिल्ली के विकराल शोरे के प्रदेश का 
देखना भी आवश्यक है | यहां जीवन को सुखदायक बनानेवाली 
प्राकृतिक सुविधाओं का अभाव हे। पर यहां प्राकृतिक सम्पत्ति 
इतनी अ्रधिक है कि यहां लोग शीध्राति शीघ्र धनी बनने के 
लिये एक दूसरे से द्वोड़ लगाते रहते हूँ। बादलों से घिरे हुये 

दक्षिणी ढीप समूह की यात्रा बिना किये चिली देश का पूरा 
ज्ञान नहीं हो सकता। इस दक्षिणी भाग में कुछ लोग कोयला 
निकालते हैं । बहुत से लोग भेड़ पालते हैं | कुछ गाय बेल पालते 
हैं। कुछ थोड़ा गेहूँ भी उगा लेते हैं। पंटा एरीनाज दक्षिणी 
गोलाद्ध में दक्षिणी भव के सब से अधिक निकट बस्ती है। 
 चिली देश दक्षिणी अमरीका में सब से अधिक मेस्टिजो या 
बण संकरों का देश है। यहों स्पिनिश विजेताओं और मूल 
निवासी वीर अराकानो इंडियन लोगों का रुधिर एक दूसरे 
से भली भांति मिल गया है। वत॑मान चिल्ीवासी अपने पृवजों 
को ऐसा भूल गया है कि वह स्पेनिश विजेताओं ओर अराकानों 
इंडियन लोगों से कुछ भी सहानुभूति नहीं रखता है | अधिक- 
तर चिल्ली निवासी प्राचीन अराकानों संस्कृति को मिटाने पर 
तुले हुये हैं। वे अराकानों इंडियन लोगों के योरूपीय पोशाक 
पहनने के लिये वाध्य करते हैं। अतः अब सुन्दर चांदी की 
चद्दर का बख्तर पहने हुये बहुत कम अराकानों लोग मिलेंगे । 
अराकानो ढंग के बने हुये आभूषण ओर वसच् भी लुप्त दोते जा 

रहे हैं। पर अराकानो लोगों की अ्मिट छाप देश पर लगी 
हुई है। वे ७०० वर्ष तक अपनी स्वाधीनता के लिये लड़ते 
. रहे | उन्होंने अब से फेवल ६० वर्ष पूव चिली प्रजातन्त्र से 
सम्मानपूणंं समझौता किया। इस बराबरी की सन्धि के 

५ ४५ 2 





अनुसार उनके भूमि, शासन ओर संस्कृति सम्बन्धी श्रधिकार 
सुरक्षित हैं । द 

टेमिको एक उजड़ा हुआ नगर है। यहां इंडियन लोग 
भली भांति देखे जा सकते हैं। पर इक्वीक और एण्टोफेगस्टा 
की नृगशालाओं ओर सेंटियागो के अ्रजायब घरों को देखने 
के बाद टेमिको का दशन चिली देश का इतिहास सामने खड़ा 
कर देता है| 

बादामी रंग के रेगिस्तान ओर ऐंडीज़ की बीहड़ शिलाओं 
से युद्ध करते करते चिलीवासियों में अपनी स्वाधीनता के 
लिये मर मिटने की भावना नस नस में समा गई है। वे 
सैनिऋ प्रकृति के हो गये हैं । कभी कभी सेनिकों का उजड्डपन 
उनमें दिखाई देता हे। वे बड़े मितव्ययी हैं।एक शिला के 
नीचे एक चिली वासी की एक पेनी (इकन्नी ) गिर गई। 
उसने इकन्नी ढूंढने के लिये पूरी शिल्ञा को काट कर इकन्नी 
निकाल ली । 

चिली का मध्यवर्ती भाग अंगूरी बगीचों और खेतों से 
भरा पड़ा है | इस भाग को स्वर्ग की घाटी कहते हैँ। पर इस 
भाग में भी इतना अन्न पेदा नहीं होता है कि समस्त चिल्नी 
देश का पेट भर सके | यह स्वर्गीय घाटी उत्तर में रेगिस्तान, 
पूव में पद्ाड़ ओर दक्षिण में कुहरा से ढके हुये बन से घिरी 

है। जेसे रेगिस्तान में छोटा मरूय्यान होता है वैसे दही चिली 
के बीहड़ देश में मध्यवर्तों उपज़ाऊ घाटी भी बहुत ही थोड़े 
भाग में सीमित है| 
... चिली देश की रेलवे लाइन अधिकतर देश भक्ति के भाव 
से बनी हैं | इनके बनाने ओर इनको चालू रखने में इतना 
खर्च होता है कि इनसे लाभ की आशा नहीं है। यह सेना 
भेजने के लिये उपयोगी हैं। पर इनसे देश की रक्षा होती है । 
दूर बिखरे हुये भाग एक दूसरे से जुड़े हुये हेँ। इस लिये 
चिली वासियों को इन पर अभिमान है। अधिकतर रेलवे 
लाइनों ओर शोरे की कम्पिनियों में इंगलेंड की पूजी लगी 
है । यहां के बेंक इंगलेंड ओर संयुक्त राष्ट्र अमरीका के द्वाथ 
में है । चिली देश दक्षिणी गोलाद् में स्थित है । इसलिये चिली 
की यात्रा में इस बात का ध्यान रखना चाहिये कि जब अपने 
देश में पौस-माघ में जाड़ा पड़ता है तभी इन मद्दीनों में यहां 
गरमी की ऋतु होती है । जेश्ट आषाढ़ में यहां जाड़ा पड़ता हे । 
ट्रान्स एण्डाईन या एग्डीज़ पवत को पार करने वाली 
रेलवे वाल्परेज़ो से आरम्भ होती है। पहले बड़ी घुखप्रद 
इक्सप्र स ट्रेन ( रेलगाड़ी ) मिलती है। यह गाड़ी सेंटियागो 
होती हुई लेलाई को आती है फिर यहां से गाड़ी लास एण्डीज़ 
को जाती है। यहां तक गाड़ी काफी तेज्ञ आती है। फिर यहां 
से नेरो गेज़ या छोटी ( पद्दाड़ी ) लाइन मिलती है जैसे अपने 
यहां शिमला या दार्जिलिंग को जाने के लिये मिलती हे। कई 
सुरंगो के भीतर और पुलों के ऊपर से चलती हुईं गाड़ी रिओो 
ब्लांको पहुँचती है । मार्ग बहुत तंग है। इसलिये प्रबल वर्षो 

में इधर उधर की शिलाओं के गिरज़ाने पर मार्ग रूक जाता 
है। यहां से गाड़ी जंकाल को जाती है । पहले यहां से खच्चर 
पर सवार द्ोकर तंग माग से जाता था। आज कल इस ओर 
भी छोटी पहाड़ी रेलवे लाइन अर्जेण्टाइना की सीमा के पास 
लास क्युवास तक गई है। इसके आगे अजेण्टाइना प्रजातन्त्र 
को पार करता हुआ यात्री ब्यूनाजायस बन्द्रगाह में पहुँच 
जाता हे । 

वाल्परेज़ो बन्दरगाह ,से लेलाई जंकशन तक कुछ खुश्क 
पहाड़ी प्रदेश है। नदियों के पड़ोस में चरागाह हैं पद्दाड़ी 
ढालों पर झाड़ियां ओर छोटे पेड़ हैं। अधिक आगे पहाड़ियों 
की ऊंचाई बढ़ जाती है। यहां सुन्दर फूल ओर चरागाह 
मिलते हैं । व्यूनाज्ञायस से मेगोलन प्रणाली के माग से वाल्प- 
रेज़ो पहुँचने में जद्दाज़ को ११ दिन लग जाते हैं । पर रेल से 
यह यात्रा ४० घंटे में समाप्त हो जाती हे। सेंटा रोसा में 
यात्री आराम से सोते हैं। यहां से मेंडाजा के लिये सप्ताह 
में केवल तीनबार रेलगाड़ी जाती है। ट्रेने बड़े सवेरे चक्नती 
है ओर १२घंटे में मेंडाज़ा पहुँचा देती है। सड़क रेलवे 
के समानानतर चलती है । लास क्यूबास के पास उतार है। 
पुयेण्टा डेज्न इनका या इनका पुल के पास गरम पानी के सोते 
हैं। इनमें स्नान करने से कई रोग अच्छे हो जाते हैं। गरमी 
की ऋतु में यहां कुछ यात्री स्नान करने आते हैं। 


अं वॉलएनन्कया अुवास्कमाद्मक. फिवाातंजपफादाद, 

